

પ્રસાર ભારતી

સમાચાર વિભાગ, આકાશવાણી, અમદાવાદ

Date : 12-01-2026

Midday : 2.30 to 2.35 pm

Day : Monday

Regional News

આકાશવાણી અમદાવાદ- વડોદરા પ્રાદેશિક સમાચાર હેમાંગીની સોનારા વાંચે છે.

(સમાચારને અંતે)

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)
(હવે પછી આપ સાંજે સાત વાગીને દસ મિનિટે પ્રાદેશિક સમાચાર સાંભળી શકશો.)

(CLOSING MUSIC)

India Germany Gandhinagar

ગાંધીનગરમાં પ્રધાનમંત્રી નરેન્દ્ર મોદી અને જર્મન ચાન્સેલર ફ્રેડરિક મેએત્સે વચ્ચે ઉચ્ચસ્તરીય બેઠક બાદ, ભારત અને જર્મનીએ સંરક્ષણ, વેપાર અને ટેકનોલોજી સહિત અનેક પહેલોની જાહેરાત કરી હતી.

આ પ્રસંગે પ્રધાનમંત્રીએ કહ્યું કે ભારત અને જર્મની ફક્ત આર્થિક ભાગીદારો નથી, પરંતુ વૈશ્વિક શાંતિ અને સ્થિરતા માટે પ્રતિબદ્ધ છે. સંબંધોની મજબૂતાઈ પર ભાર મૂકતા, શ્રી મોદીએ નોંધ્યું કે બંને દેશો વચ્ચેનો વેપાર 50 બિલિયન ડોલરને વટાવી ગયો છે.

(BYTE – PM MODI) PARTNERSHIP

તેમણે કહ્યું કે ભારત-જર્મની ભાગીદારી "ભવિષ્યલક્ષી" છે, ખાસ કરીને ગ્રીન એનર્જી અને અદ્યતન ટેકનોલોજીના ક્ષેત્રોનો સમાવેશ થાય છે.

(BYTE- PM MODI) GREEN HYDROGEN

તેમણે ભાર મૂક્યો કે બંને દેશો આતંકવાદ સામેની લડાઈમાં એક છે, જેને તેમણે "સમગ્ર માનવતા માટે ગંભીર ખતરો" ગણાવ્યો.

(BYTE- PM MODI) TERRORISM

સંરક્ષણ ઔદ્યોગિક સહયોગને મજબૂત બનાવવા માટે, બંને દેશોએ સહ-વિકાસ અને સહ-ઉત્પાદન પર કેન્દ્રિત એક ઘોષણાપત્ર પર હસ્તાક્ષર કર્યાં. જર્મન ચાન્સેલર મેએત્સેએ કહ્યું જર્મની ભારતને તેની સંરક્ષણ નિર્ભરતાને વૈવિધ્યીકરણ કરવામાં મદદ કરશે.

...2...

...2..

બંને નેતાઓએ વધુ વિકાસ માટે ભારત-યુરોપીયન સંઘ મુક્ત વેપાર કરારને અંતિમ સ્વરૂપ આપવાની તેમની પ્રતિબદ્ધતાનો પુનરોચ્ચાર કર્યો. દરમિયાન સહિયારા સાંસ્કૃતિક વારસાને પ્રતિબિંબિત કરતા, લોથલમાં રાષ્ટ્રીય મેરીટાઇમ હેરિટેજ કોમ્પ્લેક્સના વિકાસ માટે એક કરાર પર હસ્તાક્ષર કરવામાં આવ્યા હતા.

વૈશ્વિક મુદ્દાઓ પર, પ્રધાનમંત્રી મોદી અને ચાન્સેલર મેએત્સે યુક્રેનની પરિસ્થિતિ અને સંયુક્ત રાષ્ટ્ર સુરક્ષા પરિષદમાં સુધારાની તાત્કાલિક જરૂરિયાત પર ચર્ચા કરી. ચાન્સેલર મેએત્સે ઈરાનમાં માનવ અધિકારોની સ્થિતિ પર પણ વાત કરી, અને શાંતિપૂર્ણ પ્રદર્શનકારીઓના રક્ષણ માટે હાકલ કરી. બંને નેતાઓએ સુરક્ષિત સપ્લાય ચેઇન અને સ્થિર આંતરરાષ્ટ્રીય વ્યવસ્થા બનાવવા માટે તેમની મજબૂત પ્રતિબદ્ધતાને પુનઃપુષ્ટિ કરી.

.....

PM VISIT GANDHI ASHRAM PATANGOTSAV

પ્રધાનમંત્રી નરેન્દ્ર મોદી અને જર્મનીના ચાન્સેલર ફ્રેડરિક મેએત્સે આજે અમદાવાદમાં આંત -રાષ્ટ્રીય પતંગ મહોત્સવનો પ્રારંભ કરાવ્યો. સાબરમતી રિવરફ્રન્ટ ખાતે યોજાયેલા મહોત્સવમાં બંને મહાનુભાવોએ પતંગ ચગાવવાની મજા માણી હતી. સંગીત અને નૃત્યના અનેરા સંગમથી

પ્રધાનમંત્રી અને જર્મનીના ચાન્સેલરનું વિશેષ સ્વાગત કરાયું હતું. પતંગ મહોત્સવ ભારત અને જર્મનીની મૈત્રીનું પ્રતિક બન્યો હોવાનું સત્તાવાર યાદીમાં જણાવાયું છે.

ઉલ્લેખનીય છે કે, પતંગ મહોત્સવમાં ભારત સિવાય 50 જેટલા દેશના એક હજારથી વધુ પતંગબાજો ભાગ લઈ રહ્યા છે.

આ પહેલા બંને મહાનુભાવોએ સવારે સાબરમતી ગાંધી આશ્રમની મુલાકાત દરમિયાન રાષ્ટ્રપિતા મહાત્મા ગાંધીજીની પ્રતિમાને પુષ્પાંજલિ અર્પણ કરી હતી. બંને નેતાએ મહાત્મા ગાંધીજીના નિવાસસ્થાન હૃદયકુંજની મુલાકાત લીધી અને રૅટિયો કાંતવાની પ્રક્રિયાને પણ નીહાળી હતી.

જર્મનીના ચાન્સેલર ફ્રેડરિક મેએલ્સે મુલાકાતી પુસ્તિકામાં એક સંદેશમાં લખ્યું કે, સ્વતંત્રતાની શક્તિ અને દરેક વ્યક્તિના મનમાં મહાત્મા ગાંધીનો અડગ વિશ્વાસ આજે પણ આપણને પ્રેરણા આપે છે. આ માનવીય વારસો ભારત અને જર્મનીના લોકોને મિત્રતા દ્વારા એકસાથે જોડે છે. વિશ્વમાં આજે પણ ગાંધીજીના ઉપદેશ એટલા જ પ્રસ્તુત છે.

.....

VIJAY HAZARE TROPHY CRICKET

ક્રિકેટની વિજય હાઝારે ટ્રોફી એલિટ સ્પર્ધામાં આજે ઉત્તરપ્રદેશ અને સૌરાષ્ટ્ર વચ્ચે મેચ રમાઈ રહી છે. બેંગ્લોરમાં રમાતી મેચમાં સૌરાષ્ટ્રની ટીમે ટોસ જીતીને પહેલા બોલિંગ પસંદ કરી છે. ઉત્તરપ્રદેશની ટીમે

નિર્ધારિત 50 ઓવરમાં આઠ વિકેટ ગુમાવી 310 રન બનાવ્યા છે. ટીમમાંથી સૌથી એક સરખા 88 રન અભિષેક ગોસ્વામી અને સમીર રિઝ્વીએ કર્યા છે. જ્યારે સૌરાષ્ટ્રની ટીમ તરફથી ચેતન સાકરિયાએ ત્રણ, અંકુર પંવાર અને પ્રેરક માંકડે 2-2 તથા પ્રશાન્ત રાણાએ એક વિકેટ લીધી હતી.

હાલમાં મળતાં અહેવાલ મુજબ, સૌરાષ્ટ્રની ટીમે 12 ઓવરમાં એક વિકેટ ગુમાવી 66 રન કર્યા છે.

.....

WEATHER UPDATE

રાજ્યમાં આગામી 24 કલાકમાં ઠંડીમાં ઘટાડો થઈ શકે છે. હવામાન વિભાગે જણાવ્યું, આગામી બે દિવસ બાદ ઠંડીમાં વધારો થઈ શકે છે. દરમિયાન કચ્છનું નલિયા છ ડિગ્રી સેલ્સિયસ તાપમાન સાથે રાજ્યનું સૌથી ઠંડું શહેર રહ્યું છે.

આ સિવાય કંડલા વિમાનમથકમાં આઠ અને ભુજમાં નવ ડિગ્રી સેલ્સિયસ તાપમાન નોંધાયું છે. જ્યારે અમરેલી અને રાજકોટમાં 10 ડિગ્રી તેમજ અન્ય શહેર અને જિલ્લામાં લઘુત્તમ તાપમાન 10 ડિગ્રી સેલ્સિયસથી વધુ નોંધાયેલા અહેવાલ છે.

.....

ROAD SAFETY TAPI

તાપીમાં સોનગઢ ST બસમથક ખાતે જનજાગૃતિ ઝુંબેશ હેઠળ A-RTO અને 108ની ટુકડી દ્વારા માર્ગ સલામતી અંગે માર્ગદર્શન અપાયું. રાષ્ટ્રીય માર્ગ સલામત માસ 2026 અંતર્ગત પરિવહન અને આરોગ્ય વિભાગના સંયુક્ત ઉપક્રમે યાત્રીઓ, ચાલકોમાં ટ્રાફિકના નિયમ પ્રત્યે જાગૃતિ લાવવાના હેતુસર આ ઝુંબેશ ચાલી રહી છે.

આ કાર્યક્રમમાં સહાયક મોટર વાહન નિરીક્ષક જે. એલ. પંચાલે માર્ગ સલામતીના નિયમ, લાઈસન્સના કાયદા અને ટ્રાફિક ચિહ્નોના મહત્વ અંગે માહિતી આપી. આ સાથે 108ની વ્યવસ્થાપન ટુકડી દ્વારા અકસ્માતના સમયે ગોલ્ડન અવર એટલે કે, પ્રથમ કલાકની અગત્યતા સમજાવી, ઇજાગ્રસ્ત વ્યક્તિને કેવી રીતે પ્રાથમિક સારવાર આપવી તેનું પ્રત્યક્ષ નિદર્શન કરાયું હતું.

.....